

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Др. Инг. х.ц. Ф. Порше Акциегезелшафт (Dr. Ing. h.c. F. Porsche Aktiengesellschaft), со регистрирано седиште на Поршеплац 1, Д-70435 Штутгарт, Германија преку полномошник Божидар Милошевиќ, адвокат од Скопје, на седницата одржана на ден 06.09.2023 година, го донесе следното

РЕШЕНИЕ

Се утврдува дека концентрацијата со која **Др. Инг. х.ц. Ф. Порше Акциегезелшафт** (Dr. Ing. h.c. F. Porsche Aktiengesellschaft), со регистрирано седиште на Поршеплац 1, Д-70435 Штутгарт, Германија, ќе стекне контрола над Леви Рели Центар Ој (Levi Rally Center Оу), со регистрирано седиште на Лиллукка 14, 96190 Рованиеми, Финска, преку купопродажба на удели, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата на ден 03.08.2023 година, а дополнето на 10.08.2023 година, до Комисијата за заштита на конкуренцијата (во понатамошниот текст: Комисија) е доставено известување за концентрација од Др. Инг. х.ц. Ф. Порше Акциегезелшафт (Dr. Ing. h.c. F. Porsche Aktiengesellschaft), со регистрирано седиште на Поршеплац 1, Д-70435 Штутгарт, Германија, со која Др. Инг. х.ц. Ф. Порше Акциегезелшафт ќе стекне контрола над Леви Рели Центар Ој (Levi Rally Center Оу), со регистрирано седиште на Лиллукка 14, 96190 Рованиеми, Финска, преку купопродажба на удели.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истите го утврди следното:

Основни деловни активности на засегнатите претпријатија:

Др. Инг. х.ц. Ф. Порше Акциегезелшафт е германски производител на автомобили и дел од Волкswagen Групацијата („Фолксваген Групација“), специјализиран во спортски автомобили, теренци (SUV) и седани со високи перформанси. Фолксваген Групацијата е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, транспортни автобуси (*coaches*), шасии за автобуси и дизел мотори, мотоцикли, вклучувајќи резервни делови и дополнителна опрема. Фолксваген Групацијата исто така се занимава со дистрибуција на возила. Фолксваген Групацијата ги вклучува брендovите на моторни возила Фолксваген Песинџер Карс (Volkswagen Passenger Cars), Фолксваген Лајт Комршал (Volkswagen Light Commercial), Порше (Porsche), Ауди (Audi), Шкода (Škoda), Ламборгини (Lamborghini), SEAT (SEAT), МАН (MAN), Сканиа (Scania) и Дукати (Ducati). Фолксваген Групацијата исто така нуди решенија за услуги за мобилност, како што се возила на повик (*ride hailing*) и споделување на возила (*car sharing*).

Фолксваген Групацијата е присутна во Северна Македонија преку следните зависни друштва:

- Порше Лизинг ДООЕЛ Скопје, со регистрирано седиште на Бул. Босна и Херцеговина бр. 3, Скопје,
- Порше Брокер АД Скопје, со регистрирано седиште на Бул. Босна и Херцеговина бр. 3, Скопје,
- Сканиа Македонија ДООЕЛ Илинден, со регистрирано седиште на ул. 34 бр. 7 Илинден, Скопје и
- Порше Македонија ДООЕЛ Скопје, со регистрирано седиште на Бул. Босна и Херцеговина бр. 4, Скопје.

Приоритетна дејност на наведените друштва во Северна Македонија е трговија со моторни возила и финансиски лизинг.

Леви Рели Центар Ој е друштво со ограничена одговорност основано во 2011 година во Финска. Друштвото управува со зимски возачки центар и обезбедува зимски програми за возење претежно за приватни клиенти, како и зимски тестирања и настани наменети за корпоративни клиенти во Финска. Што се однесува до зимските програми за возење наменети за приватни клиенти, Леви нуди рели и мотоспорт искуства на мраз и снежни патеки за рекреација, како и обуки за зимско возење создадени да ги задоволат потребите на клиентите кои се нормални корисници на патишта, но и на професионални возачи.

Леви Рели Центар Ој не е активно во Северна Македонија и не остварило било какви приходи на пазарот во Северна Македонија.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението.

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Проф. д-р Владимир Наумовски